

## लायन्स क्लब झुंझुनू द्वारा सम्पन्न गतिविधियां

www.myjhunjhunu.com/jhunjhunulionsclub

**माई झुं. न्यूज।** लायन्स क्लब झुंझुनू द्वारा माह जनवरी में सम्पन्न गतिविधियां इस प्रकार हैं-

**साधारण सभाएं:-** दिनांक 2, 16 एवं 30 जनवरी को रात्रि 7.30 बजे क्रमशः ओबीसी बैंक एवं केडिया सदन झुंझुनू में आयोजित की गई।

**कार्यकारिणी सभाएं:-** दिनांक 9 एवं 23 जनवरी को रात्रि 7.30 बजे क्रमशः केडिया सदन झुंझुनू में आयोजित की गई। **मधुमेह दिवस:-** लायन्स क्लब झुंझुनू के तत्वाधान में रविवार को डा. कुन्दन बाला जैन चैरिटेबल ट्रस्ट के आर्थिक सहयोग से आयोजित एक दिवसीय नि:शुल्क मधुमेह चिकित्सा शिविर लगाया गया। विस्तृत समाचार इसी पेज पर अलग से।

**फतेहपुर शेखावाटी चार्टर नाईट:-** दिनांक 5 जनवरी को क्लब सदस्यों ने फतेहपुर शेखावाटी लायन्स क्लब की चार्टर नाईट में भाग लिया।

**मैल्बन जोन्स डे :-** दिनांक 13 जनवरी को जैन्स क्लिनिक एवं अन्य अस्पतालों में फल एवं बिस्कुट वितरित किये गये। **आयुर्वेद चिकित्सा शिविर:-** दिनांक 25 जनवरी को वैद्य मन्नालाल शर्मा सेवा समिति बगड़ द्वारा पंसांरी अस्पताल में आयुर्वेद चिकित्सा शिविर का आयोजन किया गया। विस्तृत समाचार इसी पेज पर अलग से।

**गणतंत्र दिवस :-** दिनांक 26 जनवरी को पंसांरी लायन्स अस्पताल में क्लब अध्यक्ष लायन रतनलाल शर्मा ने ध्वजा रोहण किया तथा स्वर्ण जयंती स्टेडियम झुंझुनू में जिला प्रशासन द्वारा सम्मानित विरांगना को क्लब की ओर से शॉल एवं स्मृति चिन्ह प्रदान किया गया।

### भावी कार्यक्रम

**1. मधुमेह चिकित्सा शिविर :-** दिनांक 7 फरवरी को पंसांरी लायन्स अस्पताल झुंझुनू में नि:शुल्क मधुमेह चिकित्सा शिविर का आयोजन संयोजक अशोक सोनी के कुशल निर्देशन में किया जायेगा जिसमें सभी रोगियों को नि:शुल्क दवाईयां प्रदान की जायेगी तथा क्लब संरक्षक एमजेएफ लायन डॉ. जे.सी. जैन एवं डॉ. एन.एस.नरुका द्वारा नि:शुल्क परामर्श रोगियों को प्रदान किया जायेगा।

**2. आयुर्वेद चिकित्सा शिविर:-** माह फरवरी में वैद्य मन्नालाल शर्मा सेवा समिति बगड़ द्वारा पंसांरी अस्पताल में आयुर्वेद चिकित्सा शिविर का आयोजन किया जाना प्रस्तावित है।

**क्लब द्वारा किये जाने वाले स्थायी सेवा कार्य:-**  
**पोलियो एवं टीकाकरण शिविर:-** माह के प्रत्येक रविवार को झारमल टोबड़ा गेस्ट हाऊस एवं पंसांरी अस्पताल झुंझुनू में प्रातः 9 से 11 बजे बच्चों को नि:शुल्क डीपीटी, बीसीजी के टीके एवं पोलियो ड्राप्स पिलाई जाती है तथा गर्भवती महिलाओं को टीटनेस के टीके लगाये जाते हैं।

**जलमन्दिरों का संचालन :-** चार (4) लायन्स जल मन्दिरों का सफलता पूर्वक संचालन शहर में विभिन्न स्थानों पर किया जा रहा है। **आक्सीजन सिलेन्डरों की व्यवस्था:-** क्लब द्वारा जरूरत मन्द रोगियों को आवश्यकता पर नि:शुल्क आक्सीजन सिलेन्डर उपलब्ध करवाये जाते हैं।

**लायन्स अस्पताल का संचालन:-** बगड़ रोड स्थित पंसांरी लायन्स अस्पताल झुंझुनू का संचालन स्थायी रूप से किया जा रहा है।

**क्लब बैंकसाईट:-** लायन्स क्लब झुंझुनू की बैंकसाईट नियमित रूप से बैंकसाईट चैयरमैन लायन डी.एन. तुलस्यान द्वारा अपडेट की जाती है।

## लायन श्रवण केजड़ीवाल का सम्मान

**माई झुं. न्यूज।** लायन्स क्लब इन्टरनेशनल के प्रान्त 323 ई 1 तथा 323 ई 2 की संयुक्त मर्ल सेमीनार दिनांक 21 दिसम्बर 2008 को सहप्रान्तपाल लायन सुनील वशिष्ठ की अध्यक्षता में सम्पन्न हुई। इस सेमीनार में निवर्तमान प्रान्तपाल लायन श्रवण केजड़ीवाल को वर्ष 2007-08 में सर्वाधिक नये क्लब खोलने तथा सराहनीय सदस्यता वृद्धि के लिए अंतर्राष्ट्रीय निदेशक लायन श्याम मालपानी द्वारा चार ग्राम के सोने की मुद्रा, श्री स्टार अवार्ड, इन्टरनेशनल पायनरिंग पिन तथा युनाईटेड सर्विस अवार्ड से सम्मानित किया। अन्तर्राष्ट्रीय निदेशक ने लायन केजड़ीवाल की सेवाओं की भूरी भूरी प्रशंसा करते हुए उन्हें 'बधाई दी। समारोह में उपस्थित प्रान्तपाल लायन अन्जना जैन, सहप्रान्तपाल लायन सुनील वशिष्ठ, प्रान्त 323 ई 2 के प्रान्तपाल लायन डॉ. लड्डू व सहप्रान्तपाल



लायन राजेन्द्र अग्रवाल तथा अन्य प्रान्तों से आये पूर्व बहुप्रान्तीय अध्यक्ष लायन नरेन्द्र भण्डारी-पूना, लायन संतोष सैठी मुम्बई, लायन अतुल मितल-इन्दौर, पूर्व प्रान्तपाल लायन विनोद गोयल, लायन एम एल छाबड़ा, लायन बी एस अग्रवाल, लायन के पी सिंघल, लायन प्रभा सिंघी आदि ने बधाई दी। समारोह में झुंझुनू से रोजन चैयर परसन लायन शकुन्ता पुरोहित तथा लायन

### दैनिक भास्कर एवं सृजन संस्थान का कौन बनेगा शेखावाटी आइडल 5 मार्च को

**माई झुं. न्यूज।** दैनिक भास्कर और शेखावाटी सृजन संस्थान म्यूजिकल लवर्स के लिए 5 मार्च को लेकर आ रहे हैं कौन बनेगा शेखावाटी आइडल। शेखावाटी स्तर की यह एकल गायन प्रतियोगिता मार्च में झुंझुनू में होगी। प्रतियोगिता की तारीख जल्दी ही घोषित कर दी जाएगी। इसमें शेखावाटी के झुंझुनू, सीकर और चूरू के नवोदित गायकों, जिनकी उम्र 18 से 35 साल के बीच है, को गाने का मौका मिलेगा। सृजन के अध्यक्ष सुरेन्द्र अग्रवाल और सचिव मनोहर धुपिया ने बताया कि प्रतियोगिता में भाग लेने के इच्छुक गायक रजिस्ट्रेशन फार्म दैनिक भास्कर झुंझुनू कार्यालय, शिवम डिजिटल स्टुडियो शाह मार्केट, और सुनिल मेडिकल, कमल हाईटस मोदी रोड झुंझुनू से प्राप्त कर सकते हैं। प्रतियोगिता के मुख्य संयोजक रामनिवास सोनी हैं। आइडल टाइटल के विनर को बाईक पुरस्कार में प्रदान की जायेगी। रनअप को 21 ईच का कलर टीवी, तीसरे स्थान पर 5100 रुपये कीमत का पुरस्कार तथा 21-21 सौ रुपये के सात्वना पुरस्कार भी प्रदान किये जायेंगे।

### डा. लालचन्द ढाका को 2 राष्ट्रीय अवार्ड से सम्मानित



**झुंझुनू, 4 जनवरी।** राजकीय भगवान दास खेतान अस्पताल में कार्यरत मनोचिकित्सक डा. लालचन्द ढाका को मनोचिकित्सा के क्षेत्र में उल्लेखनीय सामाजिक कार्य करने के लिए डा. रामचन्द्रा एवं मूर्ति मनोचिकित्सा अवार्ड तथा डा. एन.एस. चन्द्राबोस, रोटेटिंग ट्राम्पो से सम्मानित किया गया। उन्हें यह पुरस्कार, समाज में जनचेतना एवं जनजागृति के साथ अनुवंशिकी शोधकार्यों के दिया गया। यह अवार्ड उन्हें आइएमए के राष्ट्रीय अध्यक्ष डा. एम अब्बास तथा डा. अशोक ने इंदौर राष्ट्रीय अधिवेशन में प्रदान किया। इसी तरह ट्रॉफी उन्हें इसी अधिवेशन में डा. विजेन्द्र सिंह के साथ संयुक्त रूप से प्रदान की गई।

### जीबी मोदी में एनडीए का सेमीनार



**माई झुं. 15 जन।** जीबी मोदी सोनियर सैकण्डरी स्कूल में नेशनल डिफेंस एकेडमी की सेमीनार में भारतीय सेना के राजपूताना क्रेडिट के कर्नल ए.एस. राठोड़ ने विद्यार्थियों को एनडीए के बारे में विस्तार से जानकारी प्रदान की। उन्होंने बताया कि आज देश में जिस तरह की आतंकी गतिविधियां चल रही हैं और आतंकवादियों द्वारा मानवता को हिला देने वाले खौफनाक विध्वंशकर्म कार्य किये जा रहे हैं इसको देखते हुए हमें केवल डॉक्टर या इंजीनियर ही नहीं चाहिये अपितु सेना पर तैनात जावांज शूरवीरों की सहायता हेतु नौजवानों की भी आवश्यकता है। सेमीनार के समापन पर प्राचार्य एस.एस. कुकरेती ने धन्यवाद ज्ञापित किया।

### अग्रसेन भवन में परिचय सम्मेलन सम्पन्न

**झुंझुनू 4 जनवरी।** अग्रसेन भवन परिसर में अग्रवाल मैरिज ब्यथीरो का युवक युवती परिचय सम्मेलन सम्पन्न हुआ। सम्मेलन की अध्यक्षता वरिष्ठ पत्रकार श्यामसुन्दर पोद्दार ने की। इस अवसर पर पांच युवक युवतियों का पंजीकरण किया गया। सम्मेलन में विश्वनाथ टोबड़ा, नोरंगलाल राणासरिया, विनोद सिंघानिया, बनवारीलाल पंसांरी, ओमप्रकाश टिबड़ा, मुरारीलाल केडिया, अशोक तुलस्यान, संजय गर्ग, गुलझारीलाल बंका, ओमप्रकाश शाह उपस्थित थे।

### आयुर्वेद शिविर में अनेकों लाभांविता

**माई झुं. 25 जन।** लायन्स क्लब झुंझुनू द्वारा पंसांरी लायन्स अस्पताल में वैद्य मन्नालाल शर्मा सेवा समिति बगड़ के आर्थिक सौजन्य से आयुर्वेदिक चिकित्सा शिविर का आयोजन हुआ। शिविर के दौरान 75 रोगियों की जांच होकर पांच दिवस की नि:शुल्क दवा दी गयी। शिविर में वैद्य श्रीधर शर्मा (भूतपूर्व जिला आयुर्वेद अधिकारी), वैद्य पुरुषोत्तम शर्मा एम डी, वैद्य सुरगना शर्मा व वैद्य विनोद शर्मा ने अपनी सेवाएं निशुल्क प्रदान की। शिविर में दूर दूर गांवों से आये रोगी सभी संतुष्ट होकर गये। शिविर में लायन एस के केजड़ीवाल, जोन चैयरमैन लायन मनीराम बुडानिया, लायन डॉ. जे सी जैन तथा अन्य लायन सदस्यों ने शिविर में भाग लिया। शिविर समापन के बाद सभी चिकित्सकों तथा चिकित्सक स्टाफ को प्रतीक चिन्ह देकर सम्मानित किया गया।

### आदर्श बाल निकेतन में नववर्ष समारोह

**माई झुं. 1 जन।** चूणा चौक स्थित आदर्श बाल निकेतन स्कूल में नव वर्ष बड़ी धूमधाम व हर्षोल्लास के साथ मनाया गया। इस अवसर पर नन्हें मूत्रे बच्चों ने अनेक सांस्कृतिक कार्यक्रम प्रस्तुत किए। विभा मस्करा व लावण्य सोनी ने गौरवद नखरालो नृत्य प्रस्तुत कर अभिभावकों तथा सभी बच्चों का मन मोह लिया। बच्चों ने अपनी-अपनी कक्षाओं को सजाया तथा कैक व मिठाईयां बांटी। कार्यक्रम का संचालन सोनम शर्मा ने किया। प्रध्याचार्य श्रीमती रंजना सोनी ने आगन्तुक महानुभावों व अभिभावकों का आभार व्यक्त करते हुए नव वर्ष की शुभकामनाएं दी।

### डा. कुन्दन बाला जैन फैमिली ट्रस्ट के सौजन्य से मधुमेह शिविर में 140 रोगियों की जांच



**झुंझुनू, 4 जनवरी।** डा. कुन्दन बाला जैन फैमिली ट्रस्ट के सौजन्य से लगे मधुमेह जांच शिविर में 140 रोगियों की जांच कर उन्हें उपचार दिया गया। लायन्स क्लब के सौजन्य से लगे इस शिविर में डा. जे.सी. जैन तथा एनएस नरुका ने मरीजों के रक्त व मूत्र की जांच कर उन्हें एक पखवाडें की दवा प्रदान की। शिविर संयोजक अशोक सोनी ने बताया कि सुबह से ही मरीजों की भीड़ लगी हुई थी। शिविर को सफल बनाने में रतनलाल शर्मा, सत्यनारायण शर्मा, विश्वनाथ सोनी, शिखर चन्द जैन, अनिल बंसल, अशोक तुलस्यान, अमरनाथ, देवेन्द्र खत्री, ओमप्रकाश सोनी, सीतराम केडिया, परशुराम सोनी तथा जाकिर लुहार जुटे हुए थे।


### महाराजा अग्रसेन शिक्षा ट्रस्ट द्वारा बीन्जुसर वालों के सौजन्य से कैदियों को कम्बल वितरण

**माई झुं. न्यूज।** जिला जेल में गुरवार को नववर्ष में अपरान्ह 4 बजे महाराजा अग्रसेन शिक्षा एवं जनकल्याण ट्रस्ट के द्वारा बनवारीलाल केडिया बिन्जुसर वालों के आर्थिक सौजन्य से 100 कम्बले प्रदान की गई। दानदाता बनवारीलाल केडिया ने महिला कैदियों को कम्बले अपने हाथों से प्रदान की तथा साथ ही ट्रस्ट द्वारा सभी महिला कैदियों को साड़ी ब्लाउज व चप्पलों का दान भी दिया गया। जिला जेल कारापाल घनश्यामसिंह एवं उपअधीक्षक जेल बद्रीलाल मीणा ने ट्रस्ट पदाधिकारियों एवं दानदाताओं का आभार

### श्री राणी सती मंदिर में नववर्ष का स्वागत आतीशबाजी से

**माई झुं. न्यूज।** परम आस्था का केन्द्र माँ भगवती श्री राणी सती दादी का दरबार नव वर्ष पर विशेष चहल पहल एवं साज सजावट आकर्षण का केन्द्र रहा। दादी भक्तों ने माँ के दरबार में नव वर्ष की पूर्व संध्या पर विशेष भजन कीर्तन के पश्चात नव वर्ष का स्वागत आतीशबाजी के साथ किया। नव वर्ष पर प्रातः ही दादी भक्तों में माँ के दरबार में धोक लगाई एवं मनोतिया मांगी। मंदिर व्यवस्थाओं में मंदिर ट्रस्ट के ट्रस्टी देवेन्द्र झुंझुनूवाला एवं सचिव विवेक रूइया सहित अन्यपदाधिकारियों का सहयोग रहा।

### डोनियर सूटिंग का बेस्ट डीलर अवार्ड श्री श्याम टैक्सटाईल को



**माई झुं. न्यूज।** डोनियर इण्डस्ट्रीज द्वारा आयोजित ऑल इंडिया डीलर्स मिट-विजन 2009 में झुंझुनू के श्री श्याम टैक्सटाईल को सैकण्ड बेस्ट डीलर अवार्ड-वेस्ट जोन से सम्मानित किया गया। श्री श्याम टैक्सटाईल के विनोद कुमार सिंघानिया ने सूरत में आयोजित उक्त समारोह में कम्पनी मैनेजिंग डायरेक्टर राजेन्द्र अग्रवाल से सम्मान प्राप्त किया। यह अवार्ड श्री श्याम टैक्सटाईल के राजकुमार सिंघानिया एवं विनोद कुमार सिंघानिया द्वारा उत्कृष्ट व्यापार, व्यवसाय करने हेतु कम्पनी द्वारा प्रदान किया गया।

### प्रिया परिवार का शुभारम्भ पंजाब में

**माई झुं. न्यूज।** प्रिया परिवार की सहायक संस्था निट्स कम्यूटर एप्लीकेशन शाखा का शुभारम्भ पंजाब के जीटी रोड गुरुदासपुर स्थित कृष्ण इन्फोटेक में पंजाब सरकार के कृषि मंत्री सरदार सुचार्सिंह लंधा ने किया। मुख्य अतिथि सुचा सिंह ने शिक्षा के साथ रोजगार उपलब्ध करवाने की दिशा में तीव्र गति से विकास कर रही प्रिया परिवार के कार्य की सराहना की। समारोह की अध्यक्षता प्रिया परिवार के चैयरमैन तेजपाल सिंह नूनियां ने की तथा बतौर अतिथि के रूप में मंच पर उपस्थित थे के के शर्मा, संदीप बालिया, द्वारकानाथ शर्मा एवं गुरविन्दर कौर। चैयरमैन तेजपाल सिंह ने अध्यक्षीय उद्बोधन में कहा है कि प्रिया परिवार आम आदमी की सोच के अनुसार प्रयासरत है।

### जी.बी. मोदी ने मनाया पतंग उत्सव

**माई झुं. 13 जन।** मकर संक्रांति पर्व जो कि बच्चों के लिए पतंग उड़ाने का उत्सव होता है को जीबी मोदी स्कूल में उत्साह के साथ मनाया गया। रंगबिरंगी पतंगों से आसमान को बच्चों ने सजा दिया। इसका आगाज किया स्कूल प्राचार्य एस.एस. कुकरेती एवं उप प्राचार्या श्रीमती मंजू खण्डेलवाल ने गुब्बारे व पतंग को आसमान में छोड़कर। बच्चों ने वो काटा वो गिराया के नारे लगाकर माहौल में उत्साह भर दिया। समारोह का संचालन श्रीमती रीचा शर्मा ने तथा पूरे

### खेमी शक्ति मंदिर में बंसतोत्सव

**माई झुं. न्यूज।** बंसत पंचमी पर्व पर खेमी शक्ति मंदिर परिसर में मंदिर परिसर को विशेष फूलों एवं लाईट्स से सजाया गया। मंदिर ट्रस्ट के विश्वनाथ टोबड़ा ने बताया कि इस अवसर पर माँ भगवती दादी की प्योत ली गई। भजन कीर्तन एवं मंगल पाठ तथा आरती पश्चात ब्रह्मलु भक्तगणों में प्रसाद वितरण किया गया।

### झुंझुनू इन्टरनेशनल स्कूल में गणतंत्र दिवस स्पोर्ट्स डे के रूप में मनाया

**माई झुं. न्यूज।** झुंझुनू इन्टरनेशनल स्कूल में दिवस स्पोर्ट्स डे के रूप में हर्षोल्लास के साथ मनाया गया। कार्यक्रम का शुभारम्भ मुख्य अतिथि शिवचरण हलवाई व श्रीमती इन्दु हलवाई ने ध्वजारोहण के साथ किया। राष्ट्रगान के पश्चात विद्यालय के छात्र छात्राओं द्वारा सांस्कृतिक कार्यक्रम को सुन्दर प्रस्तुतियों ने सबका मन मोह लिया। इसके पश्चात जीवम के चैयरमैन दिलीप मोदी ने खेल प्रारम्भ करने की घोषणा की तथा प्रबन्ध निदेशिका नीरजा मोदी ने सभी विद्यार्थियों को निष्ठा, ईमानदारी व खेल की भावना से खेल खेलने की शपथ दिलाई। अंत में विद्यालय की प्रधानाचार्य सुनीता मिश्रा ने विजेता छात्र-छात्राओं को पुरस्कार देकर सम्मानित किया। **न्यू झुंझुनू एकेडमी** में ध्वजारोहण विद्यालय समिति सचिव छाजुराम ने किया। इसी श्रृंखला में **विण्डम सिटी स्थित सी बी एस ई स्कूल** में ध्वजारोहण मुख्य अतिथि डॉ. योगेश कुमार शर्मा ने किया।

